

உடனடி வெளியீட்டுக்காக

நகரத்தின் அண்டை அயலில் வாழ்பவர்களை போற்றிக் காக்கும் 2021 ஆம் ஆண்டிற்கான திட்டமானது, மெய்நிகர் நிகழ்ச்சியாக மீண்டும் வருகிறது

ப்ராம்ப்ட்டன், ON (ஜூலை 2, 2021) – ப்ராம்ப்ட்டன் நகரத்தின் அண்டை அயலில் வாழ்பவர்களை போற்றிக் காக்கும் திட்டமானது, 2021, ஜூலை 7 ஆம் தேதி, புதன்கிழமையன்று மீண்டும் வருகிறது. பணியாளர்கள் மற்றும் குடியிருப்பு வாசிகளின் சுகாதாரம் மற்றும் பாதுகாப்பினைக் கருத்தில் கொண்டு இந்த நிகழ்ச்சி இந்த வருடமும் மீண்டும் ஆன்லைனில் நடக்கவிருக்கிறது.

அண்டை அயலில் வாழ்பவர்களை போற்றிக் காக்கும் திட்டமானது, பொதுமக்களின் பரஸ்பர ஈடுபாட்டை மேம்படுத்தவும், குடியிருப்புவாசிகள் தங்கள் அக்கம்பக்கம் இருப்பவர்களை உயர்த்துவதில் செயல்பாட்டுடன் பங்காற்றவும், மற்றும் கிடைக்கின்ற ஆதாரவளங்களைக் கொண்டு அவர்களுடன் இணைக்கவும் இலக்கு வைத்துள்ளது. தங்கள் அக்கம்பக்கத்தாரைப் பற்றி குடியிருப்புவாசிகள் இன்னும் அதிகமாக தெரிந்துகொண்டு அவர்களுக்கு முக்கியமானது எது என்பதை அறிந்து வழங்க முடியும்; :

- மெய்நிகர் சுற்றுலாக்கள் – முன்னமே பதிவு செய்யப்பட்ட 15 சுற்றுலாக்கள் திட்டமிட்ட தேதிகளில் நகரின் வலைத்தளத்தில் பதிவேற்றப்படும். இந்த சுற்றுலாக்களில் மெய்நிகர் முறையில் கலந்துகொள்ளுமாறு குடியிருப்புவாசிகளுக்கு உற்சாகமளிக்கப்படுகிறது; அல்லது கொடுக்கப்படும் உதவிகளைக் கொண்டு உடல்ரீதியான சமூக விலகலைப் பேணியபடியே இந்த சுற்றுலாக்களை அவரவராகவே தனித்தனியாகவும் செய்யலாம்.
- அக்கம்பக்கத்தார் பற்றிய கருத்தாய்வு – நகர நிர்வாகமானது சமுதாயத்தில் இருக்கின்ற அண்டை அயலார் பற்றியும் குடியிருப்புவாசிகள் அவர்களுடன் எப்படி பரஸ்பர செயல்புரிகிறார்கள் எனவும் புரிந்துகொள்ள விரும்புகிறது. ஆன்லைன் கருத்தாய்வில் பங்கு பெற குடியிருப்புவாசிகள் உற்சாகம் அளிக்கப்படுகிறார்கள்.
- ஆன்லைன் மேப்பிங் கருவி – ஆன்லைன் மேப்பிங் கருவியானது, நகரம் முழுக்கவுமாக தாங்கள் நேசிக்கும் இடங்களை இனம் காணவும் அவற்றில் ஏற்பட்டிருக்கும் மாற்றங்களைக் கண்டு களிக்கவும், கவலைகள் இருப்பின் தெரிவிக்கவும் உதவும்.

அக்கம்பக்கத்தில் இருப்பவர்களைப் போற்றிக் காப்பது பற்றிய மேலும் தகவல்களுக்கும், அண்டை அயலில் மேற்கொள்ளப்படவிருக்கும் மெய்நிகர் அக்கம்பக்க நடைப்பயிற்சிக்கான இடங்கள் கொண்ட பட்டியலுக்கும் வருகை தரவும்: www.brampton.ca/neighbourhoods.

2020 ஆம் ஆண்டின் திட்டம்

கடந்த ஆண்டு, ப்ராம்பட்டன்வாசிகளை ஈடுபடுத்தவும், குடிமை சமூகக் கட்டமைப்பை ஊக்குவிக்கவும் ப்ராம்பட்டன் முழுவதிலும் இருக்கின்ற 15 அக்கம்பக்க இடங்களுக்கு மெய்நிகர் சுற்றுப்பயணங்களை நகர நிர்வாகம் மேற்கொண்டது. அக்கம்பக்கத்தாரை போற்றிக் காப்பது என்னும் திட்டத்தில், 2020 ஆம் ஆண்டில் 400 க்கும் மேற்பட்ட குடியிருப்பாளர்கள் தங்கள் சமூகத்திற்கு நல்லருவம் கொடுக்கும் செயலில் ஈடுபட்டனர். நகரம் 400 க்கும் மேற்பட்டவர்களிடமிருந்து கருத்தாய்வுக்கான பதில்களையும், ஆன்லைன் மேப்பிங் கருவிக்கு 400 க்கும் மேற்பட்ட இடங்களையும் குறித்துக் கொடுக்கப் பெற்றது. 2020 பற்றிய மேலும் முடிவுகளுக்கு வருகை தரவும்: www.brampton.ca/neighbourhoods.

அறிஞர் கூற்றுக்கள்

“அக்கம்பக்கத்தார் எனும்போது, நமது குடியிருப்பாளர்கள் நிபுணர்களாக உள்ளனர், மற்றும் சொந்த வீடுகளாக கருதுகின்றனர். மேலும் அவர்கள் தங்கள் சமூகத்தைப் பற்றிய எந்த விஷயத்தை விரும்புகிறார்கள் என்பதையும், மாற்றத்தை அவர்கள் காண விரும்புவதையும் பற்றிய அவர்களின் உள்ளீடு விலைமதிப்பற்றது. கடந்த ஆண்டின் அக்கம்பக்கத்தாரைப் போற்றிக்காக்கும் திட்டத்தில் பங்கேற்ற அனைவருக்கும் நன்றி, மேலும் இந்த ஆண்டில் 15 அண்டை அயலில் இருக்கும் சுற்றுப்புறங்களில் வசிப்பவர்கள் இதில் ஈடுபடுவதை நான் ஊக்குவிக்கிறேன். நீங்கள் குரல் கொடுப்பது முக்கியம், மற்றும் நமது நகரத்தை வடிவமைக்க உங்களால் உதவ முடியும்.”

- பேட்ரிக் ப்ரவுன், மேயர், ப்ராம்பட்டன் நகரம்

“மாகாணம் படிப்படியாக மீண்டும் திறக்கப்படுகையில், மற்றும் COVID-19 தொற்றுநோயிலிருந்து நாம் மீண்டபடி இருக்கையில், நமது சமூகத்தின் ஆரோக்கியமும் பாதுகாப்பும் ப்ராம்பட்டன் நகரத்தில் எங்களுக்கு மிக முக்கியமான விஷயமாகும். இந்த ஆண்டின் அக்கம்பக்கமுள்ள சுற்றுப்புறங்களை போற்றிக்காக்கும் திட்டப் பகுதிகளுக்கு சுற்றுப்பயணம் செய்ய குடியிருப்பாளர்கள் அழைக்கப்படுகிறார்கள், மேலும் எங்கள் உள்ளூர் அக்கம்பக்க சுற்றுப்புறங்கள் பற்றிய தங்கள் உள்ளீட்டை ஆன்லைனில் வழங்க கோரப்படுகிறார்கள். உங்கள் அபிப்பிராயங்கள் எங்களுக்கு முக்கியம்; நிலைத்து நிற்கவல்ல மற்றும் முழுமையான சமூகங்களை உருவாக்க எங்களுக்கு உதவுவதில் நீங்கள் முக்கிய பங்கு வகிக்கிறீர்கள்.”

- ரொவீனா சான்ட்லோஸ், பிராந்திய கவுன்சிலர், வார்டுகள் 1 & 5; தலைவர், சமூக சேவைகள், ப்ராம்பட்டன் நகரம்

”அக்கம்பக்கங்களை போற்றிக்காக்கும் திட்டம் குடியிருப்பாளர்களுக்கு, தங்கள் வீடுகளாக கருதும் அப்படிப்பட்ட இடத்தைப் பற்றி அவர்கள் நேசிப்பது என்ன என்று பகிர்ந்து கொள்ளவும், வரவிருக்கும் நகர திட்டங்களைப் பற்றி அறியவும், உள்நாட்டில் மாற்றத்தை ஊக்குவிக்கவும் வாய்ப்பளிக்கிறது. இந்த ஆண்டின் அக்கம்பக்கத்தாரைப் போற்றிக்காக்கும் திட்டத்தில் பங்கேற்பதன் மூலம் தங்கள் சமூகத்தை உயர்த்துவதில் ஈடுபடுபடுமாறு ப்ராம்பட்டன்வாசிகளை அழைக்கிறோம்.”

- சார்மெய்ன் வில்லியம்ஸ், நகர கவுன்சிலர், வார்டுகள் 7 & 8; துணைத் தலைவர், சமூக சேவைகள், ப்ராம்பட்டன் நகரம்

”ப்ராம்பட்டன் நகரில், பாதுகாப்பான, நிலையான மற்றும் வெற்றிகரமான ஒரு நகரத்தை, தங்கள் சொந்த வீடாக கருதும் வகையில் உருவாக்க நாங்கள் கடமைப்பட்டுள்ளோம். அக்கம்பக்கத்தாரைப் போற்றிக்காக்கும் திட்டத்தில் இந்த ஆண்டு மீண்டும் நமது குடியிருப்பாளர்கள் ஈடுபாடு கொள்வதை நாங்கள் எதிர்நோக்குகிறோம், கடந்த ஆண்டு பங்கேற்றவர்களுக்கு எங்கள் மனமார்ந்த நன்றியைத் தெரிவித்துக் கொள்கிறோம்.”

- டேவிட் பேர்ரிக், தலைமை நிர்வாக அதிகாரி, ப்ராம்பட்டன் நகரம்

-30-

கனடா நாட்டில் மிக விரைவாக வளர்ந்து வரும் நகரங்களில் ஒன்றான ப்ராம்பட்டன் தன் வசத்தில் 700,000 மக்களையும் 75,000 வணிக அமைப்புக்களையும் கொண்டிருக்கிறது. நாங்கள் செய்யும் ஒவ்வொரு காரியத்திலும் பொதுமக்களை மனத்தில் வைத்தே செய்கின்றோம். பலதரப்பட்ட சமுதாயத்தினர் எங்களுக்கு வலு சேர்க்கின்றனர், முதலீட்டை நாங்கள் ஈர்க்கிறோம், தொழில்நுட்பரீதியில் மற்றும், சுற்றுச்சூழலரீதியிலான புதுமைப் படைத்தலில் முன்னணி வகிப்பதற்கான பயணத்தில் நாங்கள் சென்றுகொண்டிருக்கிறோம். பாதுகாப்பான, நிலைத்து நிற்கவல்ல மற்றும் வெற்றிகரமான ஆரோக்கியமிக்க ஒரு நகரைக் கட்டமைப்பதற்கான வளர்ச்சிப்பாதையில் நாங்கள் பங்கு வகிக்கிறோம். [Twitter](#), [Facebook](#), மற்றும் [Instagram](#) ஆகியவற்றில் எங்களுடன் இணையுங்கள். www.brampton.ca இல் இன்னும் தெரிந்துகொள்ளுங்கள்.

ஊடக தொடர்பு

மோனிக்கா துக்கல்

ஒருங்கிணைப்பாளர், ஊடகம் & சமுதாய ஈடுபாடு

யுக்திரீதியான தகவல் பரிமாற்றம்

ப்ராம்பட்டன் நகரம்

905-874-3426 | Monika.Duggal@brampton.ca

